



29 лістапада 2013 г. у семінарынай капліцы ў прысутнасці ксяндза біскупа Аляксандра Кашкевіча, святароў Гродзенскай дыяцэзіі і семінарынай супольнасці рэктар Вышэйшай духоўнай семінарыі кс. прэлат Юзаф Станеўскі атрымаў біскупскую намінацыю і стане дапаможным біскупам Гродзенскай дыяцэзіі. У гербе новага біскупа будуць змешчаны словы “*Evangelii gaudium*” (радасць Евангелля). Кансэкрацыя новага біскупа адбудзецца 1 лютага 2014 года ў гродзенскай катэдры а 12 гадзіне. Яго Эксцэленцыя ксёндз біскуп намінант Юзаф Станеўскі

Нарадзіўся 4 красавіка 1969 г. у Заневічах на тэры-торыі сучаснай Гродзенскай дыяцэзіі. Пасля вайскавай службы і працоўнага досведу паступіў у Вышэйшую духоўную семінарыю ў Гродне (1990 г.).

Прэзбітэрскае пасвячэнне прыняў 17 чэрвеня 1995 г.; з’яўляецца прэзбітэрам Гродзенскай дыяцэзіі. У тым жа годзе быў прызначаны вікарыем парафіі св. Вацлава ў Ваўкавыску. Пасля крыху больш чым гадавой душпастарскай паслугі быў скіраваны ў Люблінскі каталіцкі ўніверсітэт (Польшча), дзе атрымаў ступень ліцэнцыята кананічнага права. У 1999 г. быў прызначаны выкладчыкам і прэфектам Вышэйшай духоўнай семінарыі ў Гродне. З 2000 г. з’яўляецца суддзёй, а з 2005 г. – віцэ-афіцыялам Міждыяцэзіяльнага касцёльнага суда ў Гродне. З 2004 г. выкладае кананічнае права ў Катэхетычным інстытуце ў Гродне. 23 чэрвеня 2005 г. быў прызначаны рэктарам Вышэйшай духоўнай семінарыі ў Гродне. З’яўляецца членам Біскупскай рады і Калегіі кансультантаў Гродзенскай дыяцэзіі. У 2007–2013 гг. – адказны за душпастарскую фармацыю маладых святароў у Гродзенскай дыяцэзіі. З 2009 г. з’яўляецца каардынатарам душпастарства пакліканняў. У 2012 г. быў прызначаны капеланам Яго Святасці.